

א לוויה אין רעגן

א מאן מיט א שווערן זאק אויף דער פלייצע דערנענטערט זיך צו א פֿינצטערער שמאט אין א גאָסרעגן. א בליץ — דאָס בלוט פֿון א צעשפּאַל-טענעם שפיגל — צינדט אָן דעם רעגנס פֿלייצנדיקע זיילן.
צווישן זיי — דער מאן מיטן שווערן זאק.
א שוואַרצע האַלבע לבנה, באַזיימט מיט גליַענדיקע ראַנדן, אַזוי זעט ער אויס.

ניין, אַזא רעגן-טעם האָט זײַן צונג נאָך קיין מאָל ניט געפֿילט. ניט קיין רעגן — א הימלישער פּישוף-מאַכער האָט צעשמאַלצן די צײַט! נעכטן, היַנט, מאַרגן — ניטאָ. ניטאָ. דער פֿרילינג פֿון אַדס הראשון און דער ווינטער פֿון אַדס האַחרון זענען צעשמאַלצן אין א ריזיקן קעסל וואָס איז אויסגעשמידט פֿון וואַלקנס. דער קעסל האָט געפּלאַצט. און די צעגאַנגענע צײַט מבולט אַכזריותדיק איבער דער ערד, און באַלד-באַלד וועט זי פֿאַרשלינגען דעם גייער מיט זײַן שווערן זאק אויף דער פּלייצע.

ער קאַן ניט לייקענען: די פֿים גייען. עס גייען די פֿים און עס גייט דער רעגן. א סימן, ברודערקע, אז אַרט איז נאָך אַליץ אויפֿן אַרט, אז א שפּליטער פֿון דער צײַט-נשמה איז ערגעץ פֿאַרבליבן. ניט סתם ערגעץ — נאָר מאַקע אין זײַן ברוסט. קלאַפּ-קלאַפּ — די צײַט אַרבעט. צײַט און אַרט האַבן זיך, קענטיק, ליב. דער שִׁכּל דער נאַרישער קאַן זיי ניט צעשיידן...

א גראַע צעכוואַליעטע וואַנט, ווי אין דער וואַנט וואַלמן זיך געטרונקען וועלף, שווימט אַרויס הינטער די זיילן פֿון רעגן.
— דער מאַנאַסטיר פֿונעם הייליקן פּאַוועל.

דאָ, אין מאַנאַסטיר, אין געוועלכטן רויט-ציגלדיקן קאַמער פֿון דער שוועס-טער אורשוליאַ, טרעפֿן זיך וואַלדמענטשן. א מאָל אַנטרינט אַהער א פֿאַר-מישפטער, מיט קוילן אין ליב, וואָס אין מיטן פֿלי האַבן זיי חרטה געהאַט... א מאָל — א טיפּום-קראַנקער, אין א צעפֿליקטן סאַלדאַטסקן שינעל ווי א צעשאַסענע פֿאַנע, וואָס בלויז דער אַדלערל אויף זײַן איינציקן קנאַפּ טראַגט אים נאָך אויף זײַנע זוניקע פֿליגל.

דאָ, אין מאַנאַסטיר, האָט אים אורשוליאַ געראַטעוועט. שפּעטער איז זי

געוואָרן די פֿאַרבינדלעריין מיטן וואַלד און ער, דער מאַן מיטן זאַק, פֿלעגט קומען אַהער נאָך ידיעות.

ער געדענקט, אַז לינקס, ביים צעשויבערמן וועלדל, איז דאָ אַ קאַנאווע אונטער דער וואַנט, וואָס איז פֿול מיט בריענדיקע קראַפֿעווע. דורך דאַנען באַקומט מען זיך אַריין אין הויף.

אַצינד וואַלט ער גריילעך וועלן, אַז קראַפֿעווע זאָל אים ברייען און ברענען. די פֿיס, די הענט, דעם זכרון — אַבי אים זאָל וויי מאַן. זענען דווקא אירע גלאַזיקע געדעלעך באַהאַלטן פֿון רעגן... אוי, ברודערקע, ווי עס בענקט זיך אַ מאָל נאָך ווייטיק. נאָך אמתן, געשמאַקן ווייטיק! דאָס קאַן בלויז פֿאַר-שטיין אַ געליימטער, וואָס די נעגל פֿון זיינע פֿינגער זענען איבערגעצויגן איבערן גאַנצן לייב.

דאָס זיבעטע פֿענצטערל. זעקס. זיבן. און אַנקלאַפֿן צו דער שוועסטער אורשוליאַ דאַרף מען זיבן מאָל.

פֿאוואַליע עפֿנט זיך אַ בלייענע מיר.

אַ געלע, דערשראַקענע ליכט, מיט אַ וואַקסענעם פֿייערל — בינען זענען אויפֿגעשטאַנען תּחית-המתים פֿון זייער זשומענדיקן וואַקס, — בלאַנדזשעט הינטערוויילעכץ אין פֿינגער דינע, איידעלע פֿון אַ גליקלעך-דערשראַקענער פֿרוי און מאָלט-אויס אויף די רויטע קוואַדראַטענע ציגל פֿון קאַרידאָר אַ געדרייטן, וואַסערדיקן שמעג.

די יונגע פֿרוי, זיין רעטעריין, אין אַ נעפלדיק-צעפֿאַלדעוועט נאַכטהעמד, שוועבנדיק אַהינטער, מיט די אויגן צום גאַסט, זעט אויס אין קאַרידאָר ווי אַ רוסאַלקע אין פֿערל, וואָס טונקט זיך, שווימט און מאַניעט אים פֿון טונקל-ברענענדיקע כוואַליעס. און ער, מיטן זאַק אויף דער פֿלייצע — אַ פֿישער מיט אַ נעץ...

ער לאָזט איבער דעם זאַק אין אַ נישע פֿון קאַרידאָר און די שמאַלע מיר פֿון אורשוליאַס קאַמער, אַ צודעק פֿון אַ דעמבענער טרונע, ווערט פֿאַרהאַקט הינטער ביידן.

— קאַליאַ, וואָס איז געשען, זעסט דאָך אויס ווי דיין זיידע ?

קאַליאַ, אַדער קאַפּל, ווי מ'האַט אים גערופֿן אין שטוב, ציט זיך אויס אויפֿן
דיל, אין אַ ווינקל, מיט די האַריקע הענט איבערן קאַפּ — ער, דער קאַפּ,
זאַל ניט אַנטלויפֿן.

— גערעכט, אורשוליא, איך זע אויס ווי מיין זיידע, ווייל די אייביקע
יונגשאַפֿט איז אַרײַן אין דיר.

זי ברענגט אַ האַנטעך. אַ פעקל בגדים.

— טו זיך איבער. די קליידער זענען דינע. האַסט זיי דאָ איבערגעלאָזן
מיט אַ יאָר צוריק.

— אורשוליא, וויפֿל איז דער זייגער?

— צוויי.

— אַ דאַנק, ניט פּדאי בײַמין די קליידער. אין אַ שעה אַרום וועל איך ציען
ווינטער. זעסטו, אַ גלעזל מילך...

ווען אורשוליא קומט מיטן גלעזל מילך, שלאַפֿט שוין קאַפּל אַ געשמידטער
אין זיסע קיימן.

זי פֿאַרלייגט זינע אַפהענטיקע הענט אַרום איר נאַקעמן האַלדז און ברענגט
אים, עלעהיי אַ האַלב דערטרונקענעם, צו דעם אינדזל פֿון איר בעט.

אירע ליפּן, שפיציק-וואַרעמע, שפּרינגען איבער זיין בייניקן פּנים, ווי
פֿייגעלעך וואָס קאַנען נאָך ניט פֿליען — איבער דערנער.

ס'נאַכטהעמד נעפּלט פֿון איר אַוועק. איר זוניק לייב טריקנט אויס פֿון זיין
געביין דעם רעגן.

— קאַליאַ, כ'האַב דיך פֿרײַער געזען אין חלום. ביסטו איינער צי צוויי?
ניין, ביסטו איינער, בלויז דעמאַלט ווען דו ביסט ניטאָ ביסטו צוויי.

ס'פֿייער פֿון ליכט — אַ קאַרליק מיט אַ ברענענדיקן הויקער — פֿאַרוינקט
אַלץ מער אין זיין וואַקסענעם קבֿר.

— בלויז דעמאַלט ווען דו ביסט ניטאָ ביסטו צוויי...

דער רעגן טוט אַ זעץ אין שויב מיט זינע בלייענע פֿויסמן.

אַ זעץ אין קאַפּלען.

זינע וויעס פּלאַצן.

ווער טוליעט אים? ווער זייגט דעם סם פֿון זײַנע גלידער? אוי, ער קאן
 נאָך פֿאַרשפּעטיקן!
 ער באַפֿרײַט זיך, קאַפּל, פֿון איר זוניקן צויבער, שפּרינגט אַרויס פֿון בעט,
 קומט צו לויפֿן מיטן זאַק, וואָס ער האָט איבערגעלאָזן אין קאַרידאָר, און
 געשווינד גיט ער אים אַ לייג אויפֿן געלעגער.
 אורשוליאַ פֿאַלט צו זײַנע פֿים מיט אַ געוויין:
 — מײַן זאַק מיט זינד, מײַן זאַק מיט זינד!
 — אורשוליאַ, גיט דײַנע די זינד, קאַנסט זיך איבערצײַגן.

אַ יונגע אַנטבלויזטע פֿרוי אין אַלמ-גראַען פֿאַררייכערטן גאַלד פֿון דער
 קאַפּטשענדיקער ליכט, אויפֿן הינטערגרונט פֿון רוימע ציגל, בינדט פֿונאַנ-
 דער אין בעט, זיך שטיקנדיק פֿון טרערן, דעם ערדענעם צעאַקערטן זאַק און
 פּלוצעם דערלאַנגט ער זי פֿון זיך אַ שלײַדער ווי אַן עלעקטרישער
 שטראָם — און אַ מתים-ריח גיט אַ שלאַג אין קאַמער:
 אַ טויטער יונגל — אַ צעבראַכענע סקולפּטור פֿון בלאַען, דורכזעיקן מאַר-
 מאַר, די האָר — אַ לאַרבּערקראַנץ פֿאַרפֿלאַכטן אַרום דעם שמערן, און די
 אונטערשטע ליפּ, אַ ליגנדיקער פֿרעגזייכן, קוקט אַן פֿון זאַק אַרויס מיט
 קבֿרדיקע בליקן די צוויי געשטאַלטן.
 — קאַליאַ, ווער איז דער יונגל, ווער איז דער טויטער מלאַך?
 ער ציט אַריבער דעם זאַק איבער דער צעבראַכענער סקולפּטור און דער-
 ציילט:

— ווער איז דער טויטער מלאַך? ס'איז יוליק, מײַן צען-יעריקער פֿרײַנד.
 אויף אַ דעמב, אין אַ שנייטיקער נעסט, האָב איך דערזען לעבן דער אַזערע
 נאַראַטש אַ פֿאַרשנייטן יונגל. זײַנע ווונדן האָבן געלויכטן דורכן שניי, ווי
 דאָ אין קאַמער דאָס געבלין דורכן שניבל. אַרום דעמב האָט זיך געדרייט
 אַ וואַלף מיט אַ צעגריזשעטן שאַטן. קוים כ'האַב זיך צו אים דערנענטערט,
 איז דער וואַלף, מיטן שאַטן אין די ציין, פֿאַרשוונדן.
 איך האָב אַראַפּגענומען דעם יונגל פֿון דעמב. ער האָט אויסגעזען ווי אַ
 פֿאַרפֿרוירענע סאַווע. און שטעל זיך פֿאַר, אורשוליאַ, מיר האָבן זיך דער-
 קענט: אַט די, וואָס איז אַרומגעשווומען אין מײַן לײַב ווי אַ נאַדל, איז

געווען זיין שוועסטער. און ווייסטו ווער ס'האט אים אין שטאט, איידער ער איז געקומען אין וואלד, געראטעוועט? ניט צו גלייבן — א היצל! ווען א הארדע צווייפטיקע פֿייערן האבן זיך געיאגט נאך מיין יונגן פֿריינד, האט א היצל פֿארווארפֿן איבער זיין האלדז א פעטליע און אים באהאלטן צווישן געכאפטע הינט אין וואגן.

זינט איך האב געפֿונען דעם יינגל אויפֿן דעמב, איז ער געווארן מיין שווארצעפל.

צוריק א חודש, ווען די ערשטע פֿיאַלעטע בוטשאַנען האבן א צי געטאן א וועסנעדיקן שמייכל איבערן וואלד, האט דער שונא ארנינגענומען אונדזערע מענטשן אין א פֿאדקעווע. ס'האט אויסגעזען, אז מיר האבן בלויז איין וועג: זיך פֿאראייניקן מיט די וואלדמענטשן פֿון קאמאנדיר טשאַרנאָהוז אויף דער אַנדער זייט נארטאָש.

ס'איז געווען א פֿאָספֿארנע לבנה-נאכט.

אין א לאנגער שורה, ווי מוראשקעס, ציען מיר איבערן אייז פֿון דער אַזערע. יוליקן טראָג איך אויפֿן אַקסל. א לעבעדיקע תפילה. אויפֿן דעמב האט ער אפגעפֿרוירן ביידע פֿיסלעך. באַבסקע רפֿואות האבן ווינציק געהאַלפֿן. זיין אַטעם און מיניער — איין אַטעם. ניין, מיר האבן זיך ביידע געביטן מיט די אַטעמס.

אין מיטן אַזערע, אויס בערגלעך שניי, האט פֿלוצעם זיך א הייב געטאן דער שונא. די נאכט, א פֿיאַלעטער פֿאזשאר, האט אַנגעצונדן אין אייז אונדזערע פֿנימער. איך האב אויסגעוואשן מיט בלוט מיניע אויגן, די שווערדיקייט פֿון שניי און פֿייער זאל ניט ווערן טעמפ, און מיט דער לעבעדיקער תפילה אויפֿן אַקסל, און מיט פֿיס וואָס זענען געווארן חיות, לויף איך צווישן קוילן אלץ נענטער, נענטער צו די יאָדלעס אויפֿן אַנדערן ברעג. און דאָ — ערשט א וואַלף, א גרינער פֿונקען-שפּריצנדיקער וואַלף, מיט זיין שאַטן אין די ציין, יאָגט, יאָגט זיך נאָך אונדז ביידן, און שוין דערלאנגט ער א שפרונג אויף דעם יינגל, דעם פֿאַרקלאַמערטן אַרום מיין האַלדז. נאָר אין יענעם אויגנבליק, ס'קלינגט ווי א מעשהלע פֿון תנך, ווען דער וואַלף איז געהאַנגען אין דער לופֿטן, האט דעם שונאם קויל אַדורכגעאַקט זיין שאַרבן.

אין אייניקע טעג נאָך דער שלאַכט, זי איז געבליבן פֿאַרקריצט אין דער

אניזיקער מגילה, איז יוליק פֿארשוונדן. ווי אזוי? ער איז דאך קוים געשטאנען אויף די פֿיסלעך? אויף דעם קאָן איך ניט ענטפֿערן. האָב אים לאַנג-לאַנג אַרומגעזוכט און ענדלעך אים געפֿונען לעבן טויטן וואָלף. יוליק האָט באַוויינט זײַן רעטער. כ'האָב ניט געקאָנט אים אַוועקנעמען פֿונעם טויטן וואָלף.

— ס'איז ניט קיין וואָלף — האָט ער געמענהט, — אַ הונט, אַ הונט! איין שטערן האָט באַשיצט ביידן, ווען דער היצל האָט זיך דערבאַרעמט איבערן יינגל און אים באַהאַלטן אין וואַגן. שפעטער, באַנאַנד מיטן באַפֿרייטן הונט, איז ער געקומען אין וואַלד.

בײַ נאַכט, ווען יוליק איז געשלאָפֿן אויף דער אַזערע, צוגעטוליעט צו דער אניזיקער פֿעל, האָב איך צוגענומען פֿון אים די באַשעפֿעניש און ערגעץ באַגראָבן. נאָר דער יינגל האָט ניט אויפֿגעהערט כליפֿען:

— איך וויל צו אים, וואָס איז אַרײַן אין דער לבנה... פֿון דעמאַלט האָט ער ניט געגעסן. בלויז אַיַז געשלונגען. און אַליין געוואָרן אַיַז. אַ פֿאַרפֿרוירענער ניגון.

זאָג אַליין: זאָל איך מקבר זײַן יוליקן אין אַ זומפֿ? איבערלאָזן אין זשאַ-ווערדיקן הפֿקר זײַן געביין? אַ חודש האָב איך געטראָגן מיין טויט ברודערל אויף דער פֿלייצע. איך וויל אים באַערדיקן אין שטאַט פֿון זײַן געבוירן. אורשוליאַ, וויפֿל איז דער זייגער?

— דרײַ.

— ניט פֿאַרשפעטיקט. ביז באַגינען וועל איך אַלץ באַווייזן.

— קאַליאַ, אין שטאַט איז פֿול מיליטער. אויף דער גרינער בריק הענגען חבֿרים.

— רעגן איז אַ גוטער פֿאַנצער. די הימלישע חילות וועלן פֿאַריאַגן די ערדישע. אַ רידל, אַ קליינער רידל איז דאָ פֿאַראַן?

אורשוליאַ טוט זיך אָן אין קאַפֿלס קליידער, וואָס ער האָט איבערגעלאָזן מיט אַ יאָר צוריק אין מאַנאַסטיר. זי קומט מיט אַ רידל און שטעלט זיך לעבן בעט.

— קאַליאַ, דער פֿאַנצער וועט באַשיצן ביידן!

קאפל נעמט דעם זאק אויף דער פלייצע. ווידער זעט ער אויס אין זיין
געבויגנקייט: א שווארצע האלבע לבנה באזיימט מיט גליענדיקע ראנדן.
אורשוליא ריגלט אויף די טיר. און איידער זיי קנוילן זיך ארויס פֿון קאמער,
נעמט זי מיט דעם ליילעך פֿון בעט אונטערן מאנטל.
און די ליכט — א קארליק מיט א ברענענדיקן הויקער — באגלייט מיט
איר לעצטער וואקסענער טרער די לוויה אין רעגן.



IN GEVEB A JOURNAL OF YIDDISH STUDIES

Sutzkever, Abraham. "A levaye in regn," in *Griner akvaryum*, 257–63. Jerusalem: Hebrew University, 1975.